



سوال

(36) احترام رسول کی نیت کے ساتھ لفظ یا رسول اللہ پر دائرہ کھینچنا گستاخی رسول نہیں

جواب

السلام علیکم ورحمۃ اللہ وبرکاتہ

کیا فرماتے ہیں علمائے کرام و مقتیان عظام اس مسئلہ کے بارے میں کہ میں ایک عالم دین خطیب، امام اور راسخ العقیدہ مسلمان اور ساتھ پُچر بھی ہوں، سکول ٹائم میں دوران پریڈ زراعت کی کاپی پر بار بار ہر صفحہ کے اوپر کی سطح پر ”یا رسول اللہ ﷺ“ لکھا ہوا تھا میں نے بطور استاد سمجھاتے ہوئے اس طالبعلم کو یہ کہا کہ بیٹا یہ الفاظ پر نہیں لکھنے چاہیے۔ کیونکہ یہ کاپی کسی دن رومی میں چلی جائے گی اور رسول اللہ ﷺ کے اسم مبارک کی توہین ہوگی اور ساتھ ہی میں نے یا رسول اللہ کے حروف کے گرد دائرہ بھی لگایا اور میں بحیثیت مسلمان حلفاً کہتا ہوں کہ دائرہ لگاتے وقت میری نیت میں توہین رسالت مقصود نہ تھی اور نہ ہتک رسول اللہ ﷺ میرے حاشیہ خیال میں تھی۔ اللہ علیم وخبیر جانتا ہے کہ میں نے رسول اللہ ﷺ کے حروف پر محض محبت رسول اللہ ﷺ اور ان کے احترام اور اکرام کے نیک جذبہ سے سرشار ہو کر یہ دائرہ لگایا تھا کیونکہ میں سلفی العقیدہ اہل حدیث ہوں اور اس پر سختی سے کاربند ہوں اور مسلک اہل حدیث میں رسول اللہ ﷺ کی شان رفیع اور جلالت قدر میں گستاخی کا تصور بھی کفر بواج اور ابداد ہے۔ بعض حضرات میرے اس عمل پر معترض ہیں۔ لہذا آپ اس بارے میں قرآن و حدیث کے مطابق وضاحت فرمائیں کہ کیا میرے اس عمل میں شرعاً گستاخی کا شائبہ پایا جاتا ہے؟ (سائل: محمد یحییٰ صابر، بمقام بازید پور تحصیل و ضلع قصور)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بشرط صحت سوال اگر واقعی سائل نے اس طالبعلم کو رسول اللہ ﷺ کی تعظیم و تکریم کے تقاضے سمجھانے کے لیے لفظ ”یا رسول اللہ ﷺ“ پر دائرہ لگایا یا کراس لگایا ہے تو اس کو توہین رسالت پر محمول کرنا شرعاً ہرگز جائز نہیں۔ کیونکہ یہ اس نے احترام رسول کے نیک جذبہ سے سرشار ہو کر دائرہ لگایا ہے تاکہ یہ کاپی کل کلاں رومی کی ٹوکری میں پھینک دی جائے گی اور یوں اس لفظ کی بے ادبی ہوگی۔ لہذا اس بات کی نیت پر حملہ کرنا اور اس بات کو بوجھانا کسی طرح صحیح نہیں۔

واضح رہے کہ صحابہ کرام کے شفاف قلوب و اذہان میں رسول اللہ ﷺ کی جو بے پناہ و امانہ سچی محبت تھی، وہ کوئی محتاج بیان نہیں۔ ہاتھ کنگن کو عاری کیا؟ کی مصداق ہے اور جس قدر عشق رسول اللہ ﷺ ان کی رگ و پے میں خون کی طرح موجزن تھا، قلم کو استیادار انہیں کہ ان کے اس عشق کے الفاظ کے سلنچے میں ڈھال سکے۔ بایں ہمہ مصلحت دینی کی بنیاد پر بعض صحابہ سے ایسی باتیں سرزد ہوئیں ہیں جو بادی النظر میں گستاخی لگتی ہیں۔ جیسے مثلاً

(1) صلح حدیبیہ کے صلح نامہ تحریر کرتے وقت حضرت علی نے محمد رسول اللہ ﷺ لکھ دیا۔ مشرکین نے اس پر اعتراض کیا کہ اگر ہم آپ کو رسول اللہ مانتے تو آپ سے جنگیں کیوں لڑتے؟ تو آپ ﷺ نے وقت کی نزاکت کے پیش نظر حضرت علی کو حکم فرمایا کہ لفظ رسول اللہ کو مٹا دو۔ مگر حضرت علی نے کھلے الفاظ میں اس لفظ کو مٹانے سے انکار کر دیا۔ جو

ظاہر بین کے نزدیک گستاخی ہے۔ مگر درحقیقت حضرت علی کی یہ حکم عدولی ان کی ایمانی غیرت تصدیق رسالت اور محبت رسول کا منہ بولتا ثبوت تھا جو ان کی لوح قلب پر کندہ ہو چکا تھا۔ اس لیے آپ ﷺ نے حضرت علی کی اس انکار کو گستاخی پر محمول نہ کرتے ہوئے اس لفظ کو اپنے ہاتھ مبارک سے مٹا دیا اور کوئی سرزنش بھی نہیں کی۔ حالانکہ اس انکار میں بظاہر گستاخی جھلکتی ہے۔ الفاظ یہ ہیں :

«كَتَبَ عَلِيُّ بْنُ أَبِي طَالِبٍ يُنْهَمُ كِتَابًا، فَكَتَبَ مُحَمَّدٌ رَسُولُ اللَّهِ، فَقَالَ الْمَشْرُكُونَ: لَا تَكْتُبُ مُحَمَّدٌ رَسُولَ اللَّهِ، لَوْ كُنْتَ رَسُولًا لَمْ تُكَلِّمْكَ، فَقَالَ عَلِيُّ: «أَمْرٌ»، فَقَالَ عَلِيُّ: مَا أَنَا بِالَّذِي أَمْرُهُ،»

”حضرت محمد بن مسلمہ نے عرض کیا یا رسول اللہ! اگر آپ کعب بن اشرف یہودی کو قتل کرانا چاہتے ہیں تو آپ مجھے اجازت دیں کہ میں اس کو شیشہ میں اتارنے کے لیے آپ کے خلاف کوئی بات کہہ سکوں تاکہ میں اس کو قتل کی کوئی تدبیر سوچ لوں۔ آپ نے فرمایا: اجازت ہے۔ حضرت محمد بن مسلمہ نے کعب سے جا کر کہا کہ اس شخص (رسول اللہ) نے تو ہمیں مشقت میں ڈال کر تنکھا دیا ہے۔ ہم سے صدقہ کا تقاضا کرتا ہے۔ تو کعب نے کہا: یہ رسول آپ کو مزید پریشان کرے گا۔ کعب نے اس مشقت کو دنیوی مشقت باور کیا جبکہ حضرت مسلمہ کی نیت میں ترویج اسلام کے لیے جانی اور مالی قربانی اور عملی جدوجہد تھی۔ حدیث کے الفاظ یہ ہے :

«فَقَامَ مُحَمَّدُ بْنُ مُسْلِمَةَ فَقَالَ: يَا رَسُولَ اللَّهِ، أَتُحِبُّ أَنْ أَتْلَعَهُ؟ قَالَ: «نَعَمْ»، قَالَ: فَأَذِنَ لِي أَنْ أَقُولَ شَيْئًا، قَالَ: «قُلْ»، فَقَامَ مُحَمَّدُ بْنُ مُسْلِمَةَ فَقَالَ: إِنَّ هَذَا الرَّجُلَ قَدْ سَأَلَنَا صَدَقَةً، وَإِنَّهُ قَدْ عَثَانَا»

آپ غور فرمائیں کہ کیا حضرت علی اور حضرت محمد بن مسلمہ رضی اللہ عنہما کی یہ دونوں باتیں گستاخی ہیں؟ کیا رسول اللہ ﷺ نے یا کسی مفتی نے ان باتوں کو گستاخی رسول قرار دیا ہے؟ ہرگز نہیں۔ حالانکہ بظاہر ان میں گستاخی جھلکتی ہے۔ ان دونوں واقعات سے یہ ثابت ہوا کہ رسول اللہ ﷺ کے خلاف وہی قول و فعل گستاخی قرار پاتا ہے۔ جس کی بنیاد بدینتی اور عناد رسول ﷺ ہوگا۔ نیک نیتی اور مصلحت دینی کے پیش نظر ایسی ہلکی پھلکی بات کو گستاخی قرار دینا شرعاً ہرگز جائز نہیں۔ کیونکہ صحت اعمال اور ثواب اعمال سب کے سب نیت پر موقوف ہیں، جیسا کہ صحیح بخاری میں ایک تبویب یہ ہے کہ :

بَابُ : مَا جَاءَ أَنَّ الْأَعْمَالَ بِالنِّيَّةِ وَالْحَسَنَةِ، وَلَكِنْ أَمْرِي نَأْوِي قَدْ خَلَّ فِيهِ الْإِيمَانُ، وَالْوُضُوءُ، وَالصَّلَاةُ، وَالزَّكَاةُ، وَالْحَجُّ، وَالصَّوْمُ، وَالْأَحْكَامُ

اس بات کا بیان کہ اعمال بغیر نیت اور خلوص کے صحیح نہیں اور ہر آدمی کو وہی کچھ ملے گا جو نیت کرے۔ تو عمل میں ایمان، وضو، نماز، زکوٰۃ، حج، روزہ اور احکام سگئے۔ پھر امام بخاری اس ترجمہ الباب کی موافقت میں یہ حدیث لاتے ہیں :

عَنْ عُمَرَ بْنِ الْخَطَّابِ رَضِيَ اللَّهُ عَنْهُ، قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: «الْعَمَلُ بِالنِّيَّةِ، وَإِنَّمَا لِمَنْ نَأْوِي، فَمَنْ كَانَتْ هِجْرَتُهُ إِلَى اللَّهِ وَرَسُولِهِ، فَهَاجَرَتْ إِلَى اللَّهِ وَرَسُولِهِ صَلَّى اللَّهُ عَلَيْهِ وَسَلَّمَ، وَمَنْ كَانَتْ هِجْرَتُهُ إِلَى دُنْيَا يُصِيبُهَا، أَوْ امْرَأَةٍ يَنْفَخُهَا، فَهَاجَرَتْ إِلَى مَا هَا جَرَالَيْهِ»

یعنی یہ حدیث ان احادیث میں سے ایک ہے جن پر اسلحہ کا مدار ہے، امام شافعی اور امام احمد بن حنبل جیسے اکابر امت نے اس ایک ہی حدیث کو علم دین کا تہائی یا نصف حصہ قرار دیا ہے۔

حضرت عمر کہتے ہیں کہ رسول اللہ ﷺ نے فرمایا کہ اعمال نیت ہی سے صحیح ہوتے ہیں یا نیت ہی کے مطابق ان کا بدلہ ملتا ہے ہر کسی کو وہی کچھ ملے گا جس کی وہ نیت کرے، جو کوئی اللہ اور اس کے رسول کی طرف ہجرت کرے گا، یعنی ان کی رضا کے لیے ہجرت کرے گا تو اس کی ہجرت اللہ اور اس کے رسول ﷺ کی طرف ہوگی اور دنیا کے حصول یا کسی عورت سے نکاح کرنے کے لیے ہجرت کرے گا تو اس کی ہجرت اسی کی طرف ہوگی جس کی وہ نیت کرے گا۔

لہذا جب سائل بحیثیت مسلمان اللہ تعالیٰ کو گواہ بنا کر کہتا ہے کہ میں نے صرف طالب علم کو ادب رسول کے تقاضے سمجھانے کے لیے لفظ یا رسول اللہ ﷺ پر دائرہ لگایا تھا تو پھر اس کے خلاف اشتعال پیدا کرنا اور اس پر گستاخی رسول اور کفر کا فتویٰ لگانا شرعاً ہرگز جائز نہیں۔ جیسا کہ امام مالک فرماتے ہیں کہ اگر کسی آدمی میں 99% کفر کی باتیں ہوں اور 1% ایمان



ہو تو ایسے آدمی کو کافر قرار دینا جائز نہیں۔ اس کو مسلمان سمجھنا چاہیے۔ امام مالک کے الفاظ یہ ہیں :

من صدر عنه ما یحتمل الکفر من تسعة وتسعين وجہا و یحتمل الایمان من وجہ حمل امرہ علی الایمان

هذا ما عندي والله أعلم بالصواب

فتاویٰ محمدیہ

ج 1 ص 226

محدث فتویٰ